

سُلیمان نڈی

ایک مکتوب نگاری کی حیثیت سے

از

جناب سید ذوالفقار حسین صاحب بخاری ایم لے سیچرا اسلامیہ کالج - لاپور

خط لکھنا ایک فن ہے بلکہ زیادہ صحیح یہ ہے کہ یہ ایک لطیف فن ہے، یہی وجہ ہے کہ دنیا کے وہ عظیم شاعر دادیب جن کے اشعار اور تحریر دل پر ہم سرد ہختے ہیں وہ خط نگاری میں عام طور پر کوئی اونچا مقام حاصل نہیں کر سکے، انگریزی میں ہزارہا انشا پرداز ہیں مگر جن کو مکاتیب نگاری میں کوئی مقام ملا وہ محدودے چند ہیں، دیم کوپ، شہزادی مارگریٹ، نیو کاسل، چالس لیمب، ڈی ایچ لارنس اور کیسٹس منفرد ہیں۔

یہی حال دیگر ترقی یافتہ زبانوں کے ادباء شہزاد کا ہے، دُور کیوں جائیے محمد حسین آزاد جو اردو کے بہت بڑے صاحب طرز انشاء پرداز ہیں اور جن کی تقلید کسی سے نہ ہو سکی، ان کے مکتبات بھی کوئی خاص لطف نہیں رکھتے آزاد کی تحریر کا سیلاپن مکتبات میں مفقود ہے۔

خط کی ایک خوبی اس کی قطعیت ہے، دوسری صفت یہ ہے کہ اس میں ایک انس و موانست کی نفاذ ہو، یہ محسوس ہو کہ ایک شخص براہ راست کہہ دہا اور دوسرا سُن رہا ہے، درمیان میں کسی تیسرے آدمی کا کوئی وجود نہیں، تیسرے خطوں کو زندہ رکھنے والا بڑا عنصر ان کا دل چسپ انداز ہوتا ہے، ان میں ایسی باتیں ہوں جن سے عام انسانی عذبیت کے لئے ایک وسیع تراپیل ہو، گویا مکتب نگاری کی چھتی اہم خصوصیت عمومیت اور تنوع ہے۔ خط میں لطافت ہو، جن خطوط میں لطافت کا عنصر جتنا کم ہو گا اتنے ہی وہ ادبی خطوط کے دائرے سے خارج ہوتے چلے جائیں گے، خطوں میں ایک اجازہ اختصار ہونا بھی ضروری ہے۔

سید صاحب کے مکاتیب محوٰل بالا خصوصیات کے حامل ہیں، ان میں قطعیت ہے، لطفات ہے۔ اشارہ پردازی ہے، انس و محبت کی فضاد ہے، ہم کلامی کامزہ ہے، اُن میں عام انسانی جذبے کو تاثیر کرنے کے عناصر ہیں، اور ایک ایسا زواخ تھا کہ داکٹر عبد اللہ حفنا نے صاحب، سید صاحب کے خطوط کی خصوصیات گذشتے ہوئے تحریر کرتے ہیں۔

”آپ ہمیشہ چھوٹے چھوٹے بھلے تحریر فرمائیں ایک طرح کوڑہ میں دریا بند کر دیتے، اور نہایت معنی خیز الفاظ ہوتے، صحیح مصنوں میں قل دل کے مصدق ہوتے۔“

سید صاحب خطوں میں ایک ایسا زواخ تھا کہ بہت خیال رکھتے ہیں، داکٹر عبد اللہ حفنا نے کہتے ہیں۔ ”میری اور آپ کی ملاقات مرحوم داکٹر اقبالؒ کے ذریعے سے ہوئی تھی، اس لئے آپ کے اور میرے خطوں کے تبادلے میں اس ساتھ، عظیم کافر صدری ہے، جس کے اظہار کے لئے الفاظ ناکافی ہیں۔“ پروفیسر عبد العزیز میمن کو کہتے ہیں:

”والا نا مدد نے مشترک کیا، ایک شامی یہ سالی عرب نے (ابین ریحانی نام ہے) ابوالعلاء کا انگریزی ترجمہ کیا ہے، جدہ میں اس کا ساتھ تھا، اس کی بڑی کوشش تھی کہ تمام عرب طریقہ ابوالعلاء پر اجایں تو بڑا پاہ ہے، آپ کا ابوالعلاء چرض می کے ”معارف“ میں نکلے گا..... ندوہ میں ضرور آئیت، تاریخ مناسب ہے، یکم جون کو مدرسہ کھلے گا، ہمارے ہاں لڑکوں کی بڑی تعداد نہیں، چھوٹے سے لے کر بڑے تک صرف ۱۵۰ ہے مگر کیفیت بہتریں ہے، افسوس ہے کہ اسی وقت ہمارے ہاں کوئی یک فنی خالص ادیب نہیں۔“

داکٹر عبد اللہ صاحب کو کہتے ہیں:

”آپ کے متعدد خطوط میرے ذمہ دا جب الادا ہیں، میرا عذریہ ہے کہ میں ۱۴ جون سے ۲۴ جولائی تک اپنے مستقر سے باہر شہر بہ شہر ندوہ کے چڑھے کے لئے مارا مارا پھرا، داک کہیں نہیں منگائی۔“

۱۷ اردو ادب ص۹ علی گڈھ دسمبر ۱۹۶۰ء مرتبہ آل احمد سرور ۲۳ دسمبر ۱۹۶۰ء

۲۹ اردو ادب ص۱۷ لاہور ۱۹۵۶ء مرتبہ محمد طفیل۔

واپس آکر آپ کے اکٹھے خطوط ملے، کل کی ڈاک سے مضمون کتب خانہ شردا نیہ اور رسالہ
تاریخ قیردان ملا، شکریہ مزید ۔^۱

اپنے شاگرد رشید کو لکھتے ہیں تو اس میں لطافت اور موالت کے ساتھ کتنا اختصار ہے وہ ملاحظہ ہو،
”براورِ عزیز توفیق الہی رفیق حیاتش باد

السلام علیکم ورحمة اللہ۔ آپ کے کئی خط ملے جو آپ کے تعلق خاطراً اور محبتِ فکی کے شاہد ہیں،
اللہ تعالیٰ آپ کو دین و ملت کی خدمات کی مزید توفیق عنایت فرمائیں، میں نے جواب میں خاموشی
اختیار کی کہ میں نے اپنی کشتی منجد ہماریں تو کلاؤں علی اللہ چھوڑ دی ہے کہ اللہ تعالیٰ اس بندہ
محاج کے ساتھ جو معاملہ بھی فرمائیں گے وہ اُس کی عین عنایت اور عین مصلحت و حکمت ہو گی،
دارالمسنفين میں آپ لوگوں نے جو طے کیا ہے میں اُس پر راضی ہوں اور درگاہِ الہی میں داعی
ہوں کہ اس کو دارالمسنفين کے حق میں مفید و نافع فرمائے۔

سپردم بتو ما یہ خویش را ۔ ۔ ۔ زداني حساب کم و بیش را ۔ ۔ ۔

”دمري جگہ انہی کو لکھتے ہیں:

”سنا ہے کہ آپ لوگوں کی طلبی مدرسہ عالیہ کلکتہ سے آئی تھی، کیا یہ سچ ہے، ابھی تو آغاز ہے۔ ع

اس میں دوچار بہت سخت مقام آتے ہیں۔ ۔ ۔

مولانا سید عصود عالم ندوی کو لکھتے ہیں۔

”آپ کا آنامبارک، مگر آج کل دن کو بہار لائٹ ریلوے سے سفر عذابِ الیم ہے، جس سے ہر
مومن کو پناہ مانگنی چاہے، کوئی پھیننا پڑے تو قصد کیجئے، یارات کو سفر کیجئے، اور رات بہار
میں گزار کر صبح کو دیمنہ کا ارادہ کیجئے۔“^۲

غلام محمد صاحب نے انہیں لکھا کہ:

”حافظ کمزور ہے اور نیمان بڑھ رہا ہے کوئی ردھانی علاج تجویز فرمایا جائے۔“^۳

لہ مکاتیب بنر، نقوش ص ۲۹۱ لاهور ۱۹۵۶ء مرتبہ محمد طفیل۔ لہ معاشر، فوری ۱۹۵۶ء ۳۰ ایضاً۔
لہ مکاتیب سیلمان ندوی مرتبہ مسعود عالم ندوی ص ۱۲۵ ۔ ۔ ذکرہ سیلمان ص ۲۵۔

سید صاحب اس کا جواب ان مختصر الفاظ میں دیتے ہیں :

”یہ تو کوئی نادی مرض ہے دُدا کیجئے اور دعا بھی کیا کیجئے“

غلام محمد صاحب ایک دوسرے علیفہ میں لکھتے ہیں :

”اخفر عجیب متنفس اکیفیات میں مبتلا ہے، شہر کی زندگی سے دل روکھا ہو چکا ہے اور جی چاہتا ہے کہ کسی دیہات ہی میں رہ پڑوں تو شاید صحت اپنی ہو جائے، لیکن ساتھ ہی بعض رکاوٹیں ہیں جو اس راہ میں حاصل اور اشد ہیں، مثلاً علم دین سیکھنے کی تربیت، طب یونانی جس کا مطالعہ عجارتی ہے، ایسے ہی بعض اور فوائد جو صرف یہیں حاصل ہیں، غرض کوئی صورت ہر طرح سکون کی دھکائی نہیں دیتی۔“

سید صاحب نے اس کا جواب اس طرح دیا :

”اس دنیا میں سکون صرف تعلق باللہ اور ترک علاقہ غیر میں ہے ۱۰
نہیں جمعِ دل، جمعِ اسباب ۱۱ رہ جمعِ دل ذکرِ اللہ ہے، (سید صاحب)
اللہ تعالیٰ آپ کی آرزو پوری کرے۔

حصولِ علم دین کی تربیت مبارک ہو، سب سے پہلا فرض طلبِ رزق ہے اور اس میں اخلاصِ نیت کے ساتھ سعی و محنت بھی بجاہد ہے، گھرانے کی بات نہیں، تاخیرِ رزق کی ایک نعمت یہ ہے کہ آپ کا دل اللہ تعالیٰ کی طرف رجوع ہے، رزق امرِ موعود ہے تو وہ ملے گا خواہ آپنی آرزو کے مطابق نہ ہو، سو اس آرزو کو چھوڑ دینا چاہئے“

غلام محمد صاحب توحید کی بait کچھ اپنے خیالات کا اظہار کرتے ہیں، سید صاحب توحید ایسے دیسخ ترین مضمون کو چند جملوں میں اس طرح بیان کر دیتے ہیں :

”توحید کا بڑا سفہ ہوم تو یہ ہے کہ اللہ تعالیٰ ہر کام اور ہر معاملہ میں ہمارا الہ ہے اور اس کے سوا کسی میں نفع و ضرر اور عطا و عدم عطا کی قوت نہیں، سب اس کے اذن و مشیت سے ہوتا ہے وہی جو چاہتا ہے سو ہوتا ہے، اور جو نہیں چاہتا سو نہیں ہوتا، سارا عالم اس کے زیر فرمان ہے“

اس کے سو اکسی دوسرے چرچیقی نافع و ضار اور معطل و مانع ہونے کا گان بھی نہ ہو۔
تمکین کاظمی صاحب کو نہایت مختصر مگر جامع الفاظ میں یہ خط لکھا ہے:

”کرم السلام علیکم درحمة اللہ ربکانت“ !

نوازش نامہ ملا۔ ادبی خدمت کا یہ نیا جوش مبارک ہو، باقی میرا حال تو یہ ہے، سہ
گئے وہ دن ٹکٹکی بامدھنے کے چہے پر اب آنکھیں رہتی ہیں دو دو پھر بند
معذرت خواہ ہوں۔ والسلام“

انہی کو دوسرے خط میں لکھتے ہیں:

”الحمد للہ بنجیرت ہوں، اور تماشا سے روزگار دیکھ رہا ہوں، اللہ تعالیٰ آپ کی مشکلوں کو
دور فرمائیں، معلوم نہیں آج کل آپ کے ادبی مشاغل کیا ہیں۔ والسلام“

ان مثالوں سے اُن کے اختصار کے علاوہ یہ بھی معلوم ہو گا کہ وہ حرثِ مطلب پیان کرنے میں کسی ایج چچ
کے قائل نہیں، اور ادبی حسن کی خاطر عبارت آرائی کی طرف نہیں جاتے، انہیں جو کچھ کہنا ہوتا ہے قطعیت کے
ساڑھہ کہہ ڈالتے ہیں، ان کے ہاں نہ بے چا اشعار کی بھرتی ہے۔ ذ فضول قسم کی رعایت لفظی کا سہارا ہے، وہ
جو کچھ کہنا چاہتے ہیں، صاف صاف کہتے ہیں وہ مکتوبات کو پُر تصنیع عبارت آرائی کا ذریعہ نہیں بناتے، ڈاکٹر
سید عبداللہ صاحب نے سید صاحب کے خطوط کی ذیل کی خصوصیات بیان فرمائی ہیں:-

”سید صاحب کے خط اپنی نکتہ آفرینی کے لئے اور عبد الماجد دریا آبادی کے خط اپنی ادبی ایجاد
کے لئے جس کے اندر کہیں کہیں طنز کی نوک بھی چھوڑ رہی ہوتی ہے، خاص طور پر لائی ذکر ہیں، سیلمان
بھی خانوادہ شبی کے ایک فرد ہیں، ان کے خطوط ماجد کے خطوں کے مقابلہ میں زیادہ فرحت افزای
ہیں، ماجد کے خطوں میں کہیں کہیں تلمیز اور چھپلا ہست آجائی ہے، سیلمان کی نظر اپنے مکتبہ الیپر

لہ نوکرہ سیلمان ملک ۳۵۴ مکاتیب نمبر نقوش، ملک ۳۵۵ میضاً ملک ۳۵۶

لکھ ابتداء میں سید صاحب اپنے خطوط میں اشعار کا استعمال عام طور پر نہیں کرتے تھے لیکن مولانا اثر فعلی تھا ذی صاحب
کی بیعت کے بعد اشعار کا استعمال کرنے لگے تھے لیکن اعتدال کا راستہ آخر تک قائم رہا۔

پڑتی ہے۔

ان کے مکتوبات کی فرحت افرائی جسے ہم نے "لطف" کے لفظ کے ساتھ ادا کیا تھا ان کی تحریر کا نمایاں وصف ہے، اس کے نونے جا بجا اُن کے مکتوبات میں بھرے پڑے ہیں مثلاً:-

"صہیائی تن! شاد باد زندہ باد، کل آپ کا خط ملا۔ پڑھ کر بے انتہا خوشی ہوئی، انسانوں کی کمی نہیں، انسانیت کی کمی ہے، آپ کے خط سے آپ کے بلند اخلاق، متواضع خُود رمتین طبیعت کا اندازہ ہوا، آپ میرے الفاظ سے مایوس نہ ہوں، ترقی اور کمال ایسے ہی لوگوں کی قسمت ہے، آپ کے مشیر ان سخن نے آپ کو مشورہ دینے میں کمی کی ہے، آپ نے مشورہ لینے میں کمی نہیں کی ہے۔" نکتہ آفرینی کی ایک دو مشالیں ملاحظہ ہوں :-

نصیر الدین باشی نے اپنے ایک نو تعمیر کان کا نام "بیت الفضل رکھا تھا، سید صاحب خط لکھتے وقت انہیں اس طرح مخاطب کرتے ہیں :-

"صاحب الفضل"

باشی صاحب کو ایک دوسرے خط میں لکھتے ہیں :-

"غواصی کا دیوان ڈری غواصی کے بعد آپ کو ہاتھ آیا۔"

عبدالماجد دریا بادی صاحب جن دنوں فلسفہ جذبات و نفسیات و اجتماع کے چکر سے بخل کر امنِ عالم کے داعی تھے، اس وقت سید صاحب نے انہیں جو خطوط لکھے اُن کے اتفاقات میں بھی اُن کی نکتہ سنجیاں ملتی ہیں، مثلاً "قادِ امن کو شہزادِ اسلام کہتے ہیں اور کبھی اسلام علی مبلغ اسلام"

حاجی عبدالسلام صاحب کو تحریر فرماتے ہیں :

"آپ کے عنایت نامہ کے ملنے سے خوشی ہوئی۔"

اے گل بتو خر سندم تو بوئے کے داری

لہ اردو خط نگاری م ۳۵ مکاتیب بذریعہ نقوش۔ م ۳۵ ایضاً من ۵ دم ۵ م ۳۵ مکاتیب بذریعہ نقوش م ۳۵

م ۳۵ مکاتیب بذریعہ نقوش م ۴۶ شہ بردی فرنگ م ۱۲۵ م ۳۵ ایضاً م ۱۳۴

میں کیا! تاہم آپ بھائی کے حق میں غائب اذ دعا بھی فائدہ سے خالی نہیں ہے لہ

مولانا مسعود علی ندوی صاحب کو تحریر فرماتے ہیں :

”مشتاقِ دیدار کو سلام“

لو بھی پہلے تو شک تھا کہ شاید اب بھی جہاز ملے یا نہ ملے مگر خدا کا شکر کہ محمد علی صاحب کی اندرخاد عنده کوششوں اور نوری عزیز بے ایک ترک تاجر کی جانشنازی سے جہاز مل گیا۔^۲

سید صاحب کے مکتوبات لطف ولذت کے علاوہ اپنے اندر بہت کچھ ادبی چاشنی رکھتے ہیں، یہ ادبی چاشنی عبارت آرائی کا نتیجہ نہیں ہے بلکہ سید صاحب کے جذبات کی ”گُنی“ اور احساسات کی توانائی کا نتیجہ ہے، خصوص منظرکشی کے وقت ان کا قلم اپنی پوری جولانی دکھاتا ہے، مناظرِ قدرت سے لذت اندرزی مولانا کے فراج کا خاصہ ہے۔ ”برید فرنگ“ میں اس کی جھلکیاں ملاحظہ فرمائیے :

”دلایت کا مسافر حرم کی ہمسایہ سر زین پر کھڑا ہو کر سلام عرض کرتا ہے۔^۳

اب جبکہ ہر قدم خاکِ ہند کے قریب پڑ رہا ہے آپ کو خط لکھنا بطاہر فضول معلوم ہو لیکن یہ خط اگر ڈاک کے جہاز میں جو ہمارے جہاز کے سامنے ہی بندر عدن میں کھڑا ہے پڑ گیا تو مجھ سے پہلے

لہ ی خط حاجی صاحب موصوف ناظم مدرسہ عربیہ اشاعت العلوم جامع مسجدِ لائل پورنے سید صاحب کے ہاتھ کا لکھا ہوا ہم کو دکھایا ہے، یہ دارال منتین سے ۸ رشووال ۱۳۶۳ھ کو لکھا گیا تھا۔^۴ ۳ہ برید فرنگ ص ۱۸۲

۳ہ سید صاحب نئی خطوط میں سلام پہنچانے کا انداز بڑا انوکھا اور دل کش اختیار کیا ہے۔ مثلاً :

غريب الديار کا سلام یحییٰ	برید فرنگ ص ۱۲۵
---------------------------	-----------------

پرسانِ احوال سلام مجت	ایضاً ص ۱۲۱
-----------------------	-------------

مسافر کا سلام یحییٰ	ایضاً ص ۱۹
---------------------	------------

سلام نیاز و مجت	ایضاً ص ۵۸
-----------------	------------

حکوم قوم میں پیامِ امن کی تبلیغ کرنے والے کو سلام	برید فرنگ ص ۹
---	---------------

ہندوی مسافر سلام کرتا ہے	ایضاً ص ۱۲۹
--------------------------	-------------

مشتاقِ دیدار کو سلام	ایضاً ص ۱۸۲
----------------------	-------------

قادِ اسن کو سلام	ایضاً ص ۱۲۶
------------------	-------------

یہ آپ تک پہنچ جائے گا، اور اس طرح سفر کے آخری حالات اجسام سفر سے پہلے آپ کو معلوم ہو جائیں گے، اور اس طرح ہمارے عہد کی آخری قسط بھی نیک نیتی اور خوبی کے ساتھ ادا ہو جائے گی، اس ستمبر کو ۲۳ بجے شام آخری لمحہ تھا کہ ہمارے جہاز نے یورپ کے ساحل سے لنگر اٹھایا، اور ہم نے خدا کا شکر ادا کیا کہ اس بیگانہ تہذیب و تمدن کی قید سے ۶ ہفتے کی اسیری کے بعد نجات ملی، بھرا ڈریا مک سے نکل کر جب ہم نے میڈیٹی سیرین (بھر متوسط) میں قدم رکھا تو ہر چیز ہم کو مانوس نظر آنے لگی، یونان کے سواحل ۲۴ گھنٹے سے زیادہ تک پیش نظر ہے کہیٹ سامنے سے گزر اپھریکے بعد دیگرے اور جزیرے گزرتے گئے، اس تمام انسادیں اس عہد کا خیال منظر سامنے رہا جب یہ تمام سمندر اور اس کے یہ جزیرے ہمارے اصلاح کے دریا پا جہازوں کے سیرگاہ تھے : ۴

بحربازی گاہ تھا جن کے سفیزوں کا کبھی لے

اعلیٰ درجے کی مکتب بگاری کا ایک اور وصف یہ بھی ہوتا ہے کہ لکھنے والے کے ذاتی جذبات و احساسات اس کے تاریخ پر میں یوں پھیلے ہوئے ہوتے ہیں کہ مکتب بگار کسی شخصیت کی تصویر ان کے بغیر کمل نہیں کی جاسکتی ان میں شخصی انشائی (PERSONAL ESSAY) کا نگ آ جاتا ہے، سید صاحب کے خطوط میں ان کے جذباتِ دروں، ان کی توانائیں، ان کی حرمتی، ان کا ذہنی کرب، ان کی پسندنا پسند، ان کا کیف و سرور پوری طرح نیاں ہے، بلکہ بعض مکتبات کے اگر ابتدائی حصے حذف کر دیئے جائیں تو یوں محسوس ہو گا کہ کسی نہایت اچھے انشائی کا کوئی ضروری حصہ رہ گیا ہے، مثلاً عبد الماجد صاحب کے نام ایک خط میں اپنی تکلیف اور اپنے دیگر احساسات کو بیان کرتے ہیں، یہ خط شخصی انشائی کا نمونہ ہے :-

”ادھر چند ہفتوں سے میں جناب کے علم کردہ میں حاضر نہ ہوا، معانی کا خواستگار ہوں، واقعہ یہ ہر کوئی بیکا ایک سخت بیمار ہو گیا، میرے پیٹ میں ہندوستان میں ایک دُودھ فم درد ہوا تھا جو ریا ہی سمجھا گیا، مگر جہاڑ پر قدم رکھنے کے ساتھ وہ ماہانہ دورہ کی شکل اختیار کرتا گیا، یہاں تک کہ پہلا دورہ ۱۹ جون کو اس قدر سخت پڑا کہ میں یا یوس سا ہو چلا اور اس سکرات کے عالم میں تمام مقدس

ادعیہ ماثرات اور کلمات طیبیات میں ایک مرد آزاد (غالب) کا پیشہ زبان پر تھا ہے
مارا دیا رغیر میں مجھ کو وطن سے دور ۔ رکھ لی مرے خدا نے مری بیکی کی شرم
..... آپ نے اپنے عنایت نامہ میں اپنے مذہب کی جو تفصیل کی ہے مجھے اس سے قطعاً
اختلاف نہیں، دنیا میں امن و سلامتی کے دور کا خواہاں مسلمانوں سے بڑھ کر کون ہوگا، مگر ذر قطب
کے لئے تو یہ آغاز نویں حیات ہے، لیکن میرا یہ کہنا ہے کہ اس آپ حیات کی حاجت ستمگر، بخاپیش
اپنی قوت و طاقت پر مفرد اور امن و سلامتی کو اپنی تلواروں سے دا بستہ رکھنے والی کو ہے
آپ غریب ہندوستان کی اسپرٹ کو اس امن و سلامتی کے عظیم سے کیا نامہ پہنچا سکتے
ہیں، ہاں یہ ہو گا کہ اس میں زندگی کی بوجھ رو روح بھی ہے اس کا بھی خاتمہ ہو جائے۔

جو خود ہی مر رہا ہے اس کو گراما تو کیا مارا

میری قسمت میں ہندوستان کے ہیراؤں سے بھی ملاقات وطن سے دور ہی مقدر بھی، لندن
میں ڈیکور کا شرف دیدار نصیب ہوا اور پیرس میں ڈاکٹر بوس سے شرف نیاز حاصل ہوا.....
افسوس کہ میں "اہل تحریک" میں سے نہیں ورنہ کچھ "یخربل میوزیم" کی ہستی بھی سناتا، دور سے
دیکھتا ہوں اور سہم جاتا ہوں، کہ یورپ کا علم سایہ سب زمین پر پڑا وہ اسی رنگ میں رنگ جاتا ہے۔
فلسطین اور عراق انگریزی برکات کے ظل ہمایوں میں اور ملک شام رندِ لمبیں فرانس کے زیریسا
انہیں سعادتوں سے مالا مال ہو گا، اب آپ سنیں گے کہ بیت المقدس میں، مقام خلیل میں خانقاہ
بغداد میں، مدفن بلاں میں، موطن حسن بصری میں، مقتل حسین میں کس قدر قارخانے، کس
قدر قبوہ خانے، کس قدر دار الفواحش قائم ہوئے ہیں، تھیڑوں اور سینماوں کے لئے ان مقامات
قدسر کے کون کون سے موزوں قطعے منتخب ہوئے ہیں، ترکوں کے یہ ہر حکومت میں یہ چیزیں

لہ یعنی امن و سلامتی کی عالمگیر تحریک اور ہر طرح کی تراویث سے پرہیز۔

لہ ظل ہمایوں اور رندِ لمبیں کی تراکیب کی رطافت پر غور فرمائیں، انگریزوں اور فرانسیسیوں کے ساتھ ان کا استعمال
کتنا مذوق ہے اور جو لطیف طنز ہے اس سے ادبی رطافت میں دوچند مزہ پیدا ہو گیا ہے۔

قانوناً منع تھیں، کیوں کہ وہ جفاکار، وحشی تھے، اور اب تو آزادی کا دور دوئے ہے،
یورپ ہم کو اخلاقی آزادی بخشتا ہے، کیوں؟ تاکہ ہم سیاسی آزادی کے قابل نہ رہیں، ورنہ وہ
کون سن آزادی ہے جو مغربی اقوام کے تحت مسترقی قوموں کو نصیب ہے؟ یہاں الجیر پاکے
مسلمانوں سے بکثرت ملاقاتیں ہوئیں، وہ اپنی آزادی کی وہ دردناک کہانی سناتے ہیں کہ آپ
اپنے امن کا فسائد ان کے سامنے بھول جائیں گے۔

مولانا مسعود علی ندوی کو لکھتے ہیں :-

”میں تو یہ سمجھتا تھا کہ ۵ ماہ کے ادائے فرائض کے بعد اس مختصر تھبہ میں اسلامی دنیا کے لوگوں سے
ملنے جلنے کا موقع نہیں ملے گا لیکن خدا کی قدرت کریں موقع زیادہ ہے، محمد علی صاحب کو تو دز رائے
حکومت اور ارباب سیاست میں کام کرنا تھا لیکن میری جوانگاہ صرف مسلمانوں ہی کے دل تھے، مجھے
دوستوں سے شکر ہے، دشمنوں سے گڑ نہیں، دشمنوں نے جو کچھ کیا وہ ان کی دشمنی کا مقصد تھا
طبع ہے، لیکن اصل شکر کوہ تو خود مسلمانوں سے ہے۔“

سعدی از دستِ خویشن فریاد

اسلام کی آخری یادگار (ڑکی) کو کس نے میا ہے؟ ہندستان کے ہندیوں اور مصروف مرکش
وابجیر پاکے مسلمانوں نے!
ان کا کہنا ہے کہ یہ تم نے کیا کیا؟“

اہنی صاحب کو ایک صاحب کے ساتھ ملاقات کا حال لکھا ہے، سید صاحب جراءت کر کے آگے بڑھے
اور انہیں سلام کیا، سید صاحب لکھتے ہیں:-

”میں سچ کہتا ہوں اور صرف خطیبا نہ اندازیں نہیں بلکہ واقعہ اور حقیقت کے رنگ میں کہ اسلام
میں اگر صرف یہی ایک خوبی ہوتی تو کافی بھی کہ صدائے اللہ علیکم جہاں گوش زد ہوتی ہے، اجنبی
سے اجنبی کے اندر اعتماد و ثقہ کی شان چھکلنے لگتی ہے کہ گویا وہ برسوں کا محروم اسرار ہے۔“

بعض مکتوبات تو شخصی انشائیہ کی حدود سے نکل کر خالص انشائیہ کی حدود میں داخل ہو جاتے ہیں، بلکہ بعض اوقات تحقیقی اور علمی مقامے کا روپ دھار لیتے ہیں، اگر ابتدائی سچھ تہییدی مسطور حذف کردیں تو معلوم ہو گا کہ سید صاحب کوئی علمی یا تاریخی یا فہمی موضوع پر مضمون یا مقابلہ پسروں قلم فرماء ہے ہیں مثلاً :

مولانا مسعود عالم ندوی کے نام ایک خط ملاحظہ فرمائیں :

”لقط تصور کا احسان کے ساتھ ایسا ہی تعلق ہے جیسے حکمت کے ساتھ لقط افسوس بول دیا جائے یا آج کل سائنس یا نلا سفی کہہ دیا جائے، بزرگوں نے لقط احسان کو ان معنوں میں رکھا ہے، اور ٹھیک ہے کہ اس کا درود حدیثوں میں ہے لیکن اب تو مجھے اس کے لئے تقویٰ اور اتفاقی اصطلاح اچھی معلوم ہوتی ہے، کہ اس کا درود قرآن پاک میں بکثرت ہے، اور عبادات بلکہ تمام مأموراتِ الہیہ کا مقصود اس کیفیت کا حصول معلوم ہوتا ہے۔

وَلَا يَخْفِي ذِلِكَ عَلَىٰ مَنْ يَتَّبِعُ كِتَابَ اللَّهِ يَا يَسْحَاقَ النَّاسُ أَعْبُدُ وَأَرْسَكُ
..... لَعَلَّكُمْ لَعَلَّكُمْ تَتَّقُونَ كُتُبَ عَلَيْكُمُ الصِّيَامُ كَمَا كُتُبَ عَلَى الَّذِينَ
مِنْ قَبْلِكُمْ لَعَلَّكُمْ تَتَّقُونَ - حج و قربانی : وَلِكُنْ يَسْأَلُكُمُ التَّقْوَىٰ مِنْكُمْ - تغظیم
شاعر - وَمَنْ يُعَظِّمُ شَعَارَ رَبِّ الْلَّهِ فَإِنَّهَا مِنْ تَقْوَى الْقُلُوبِ إِغَازِ كِتَابِ هُنَّ الْمُفْتَقِرُونَ دیگر

اب ضرورت اس بات کی بخشی کہ حصولِ تقویٰ، حقیقتِ تقویٰ، شرطِ تقویٰ، طریقِ حصولِ تقویٰ، از ائمہ موانعِ تقویٰ، تقویٰ فی الایمان باللہ و آسمائیہ و صفاتیہ و آندریائیہ و کتبیہ و مدلیلکتبیہ و المیم الآخری و تقویٰ فی العبادات والمعارف والأخلاق و کیفیات القلوب التي ہو الاخلاص فی الدین کو بھی عقائد و فقہ کی طرح دون گردیا جائے، چنانچہ محشرین و صلحاء امت نے یہی کیا ہے، امام ترمذیؓ کی کتاب المرشد والرقائق پڑھیں، امام احمدؓ کی کتاب المرشد اگر ذم سکے تو کتاب الصلوة پڑھی جائے تو تحقیقت و احتجج ہو جاتی ہے۔

سورہ واتحہ پر عصیٰ، اللہ تعالیٰ نے یعنی گروہوں کے نام لئے ہیں، کہ تم ازو جا ثلائۃ اس کی تفسیر آگے ہے اول مقر بین او لذکھم المقر بون - دوم اصحاب الیمن اور

سوم اصحاب الشمائل، تیسراً گروہ اہل نار کا ہے، دوسراً گروہ عامر مسلمین کا اور پہلاً اخلاص امت کا....."

یہ ایک طویل علمی خط ہے مگر دیکھا آپ نے انہوں نے کس اخلاص برجستگی اور اخلاق سے اس علمی مضمون کو آسانی کے ساتھ بیان فرمادیا ہے، ایسے علمی خطوط میں بھی وہ مکتوب الیہ کی پاسداری کرتے جاتے ہیں، مثلاً اُسی خط میں دو ہی مقامات میں ایسے جملے لکھتے ہیں :-

"بالکل صحیح آپ سمجھئے کہ رضا طلب اور اپنے ہعمل میں طلب رضا کا شعور پیدا ہونا یہی اس طریقہ کا حاصل ہے

جزاک اللہ عن خوب سمجھئے نام دکنود کی خواہش جس کا شرعی نام ریا و سمعہ ہے، یہ حقیقتِ عمل کی مبطلی ہے

مجھے آپ کی زبان سے ان باتوں کو سُن کر بڑی خوشی ہوئی اور یہ کہنے کو جویں چاہا ہے
آمد آمد یارے کہ ماہی خواستیم

زادکم اللہ علیاً فل رَبِّ زِدْنِي عَلِمًا -

بسم اللہ کیجھے۔ اللہ تعالیٰ آپ کے کاموں میں برکت دے " لہ

اور بھی کئی علمی خطوط ہیں جن میں سید صاحب نے توحید، شرک، بدعت، موسيقی، غنا، دفن و وطنیت وحدت الوجود وغیرہ موضوعات اور مختلف شخصیات جیسے شاہ ولی اللہ محدث دہلوی، حضرت مجدد الف ثانی، ابن تیمیہ ابن عربی عبد الوہاب سجدی وغیرہم پر اپنے خیالات و مثارات کا اظہار کیا ہے۔

سید صاحب نے اپنے مکتوبات میں جزئیات نگاری کے بھی بڑے اچھے نمونے پیش کئے ہیں، انہیں اپنے ماحول اور اپنے گرد و پیش کی فنا کی منظر کشی کرنے کا بھی شوق ہے، ایسے واقع پر ان کا قلم نش نگاری کے عدہ نمونے پیش کرتا ہے۔

جزئیات نگاری (DESCRIPTION) میں راقع نگاری، منظر نگاری، گردان نگاری اور موقع نگاری چار

چیزیں شامل ہیں۔

جزئیات بگاری میں وہ ادیب کامیاب ہو سکتا ہے جسے زندگی سے محبت ہو اور جس نے زندگی کے واقع کو محض تماشائی کی طرح نہیں بلکہ ایک خاص مقصد زندگی کے تحت مشاہدہ کیا ہو، سید صاحب اسی لئے جزئیات بگاری میں کامیاب ہوئے ہیں کہ انہیں زندگی سے لگاؤ ہے، وہ ایک مقصد زندگی رکھتے ہیں، انہوں نے مشاہدہ ایک دردمندا نسان کی طرح کیا ہے، ان کی جزئیات بگاری کے چند نمونے ملاحظہ ہوں۔

”اس وقت ساحلِ لمبی“ بے ۱۶۵۹ میل پر ہوں، جہاڑ عدن میں چند لھنسٹوں کے لئے بھرپور گیا۔ آج سخندر کے سفر کو سات دن ہو گئے، بجزیرہ پانی کے کوئی چیز نظر کے سامنے نہیں۔ بحر عرب کی متلاطم موجودوں سے تنہائی میں دل بہلاتا ہوں، کل بیٹھے بیٹھے بحر عرب پر ایک چھوٹی سی نظم کہہ ڈالی۔ ۴ :-

بحر عرب ہمارا کس شان سے روایا ہے۔

معلوم ہوا ہے کہ ۲۱ کو جہاڑ ”مینس“ میں لنگر انداز ہو گا، یہ اٹلی میں واقع ہے، اٹلی ہو کر سو میٹر رلینڈ فرانس اور دہاں سے انگلینڈ۔

جہاڑ میں اب تک متلاطم نہیں اس لئے چکر نہیں آیا۔ لیکن پیٹ کی ٹری اڑا ہے حالانکہ چار وقت کھانا ملتا ہے، صبح کو چائے اور بچے بریک فاست ایک بچے ٹفن، بچے شام ڈنر، لیکن بدغذہ بربو، خام، کل محمد علی صاحب نے خود بادرچی خانہ میں جا کر گوشت بھونا، اب تک تو وضع میں نہ وہی رکھی ہے، عمارت کے بجایے ترکی ٹوپی، پاجامہ پر پیٹ، کالرا بنتہ بڑھ گیا ہے، ڈنر میں جانے کے لئے سیاہ سوت صزوہ ری تھا، ایک سیاہ ایرانی وضع کی شیر و آنی، یعنی معول شیر و آنی سے چار پانچ انگلی خچی اور سیاہ پینٹ، سادہ گفت دار تمیص، جس جہاڑ پر ہم جا رہے ہیں یہ نہایت سست ہے، دن رات میں صرف دو سو اسی میل چلتا ہے، مگر اس کے کمرے اور سامان دا سباب نہایت اچھے ہیں، ہر کمرے میں پنگ مع بستر، پرے رکھنے کی دوال ماریاں، باٹھ مرنے دھونے کے لئے پاپ مع طشت دیوار میں جڑا ہوا، ایک کرسی، ایک

برقی پنکھا، تین برقی روشنی، دو کھوپیاں، ہر کمرہ سامان آرام کے لحاظ سے مسعود منزل واقع
شبی منزل سے زیادہ بہتر ہے۔ ہم اکثر بھول جاتے ہیں کہ ہمارا سفر کسی خوناک سمندر کے اندر
ہے جس کی ایک موج تلاطم ہماری زندگی ختم کر سکتی ہے، حسیدین صاحب آدمی بڑے
و سیع المطالع ہیں مگر ان کو غصہ بھی جلد آ جاتا ہے۔“

دوسرے خط میں جز نیات نگاری ملاحظہ ہو:

”پہنچنے پر معلوم ہوا کہ ہمارا جہا ز رات بھر ٹھہرے گا، اور وہ ساری ٹھہرے پر آ جائے گا، اتنی دیر
کے لئے ہم لوگ تیار ہو کر سیر کے لئے ساحلِ افریقیہ پر اُترے، یہ پہلا موقع ہے کہ میرے پاؤں
ہندوستان کے سوا اور کسی ملک پر ٹکے اور ایک غیر گورنمنٹ کے اہتمام و انتظام کی ایک
جھلک بھی نظر سے گزری، راہ میں ایک مسجد آئی، نمازِ مغرب کے لئے دہاں گئے، نماز کے بعد
لوگوں نے اجنبی سمجھ کر ہماری طرف دیکھا، السلام علیکم کے بعد ہمارے مقاصدِ سفر سے جب
وہ مطلع ہوئے تو میں نہیں کہہ سکتا کہ ان کے چہروں سے کیسی شلگفتگی کے آثار نہیاں تھے؛
فوراً سب نے ہماری کامیابی کے لئے دست دراز کئے۔ بدحال جشتی عرب تھے، سیہ فام تھے،
ژولیڈہ مو تھے لیکن ذوقِ چشیدہ ایمان تھے، ہماری آنکھیں قیامت تک ان کے چہروں
کی شلگفتگی، ان کی دست بوسی اور ان کی بغل گیری کے جلوہوں کو نہیں بھلا سکتیں ہے۔“

سید صاحب مع رفقاء و میں پہنچتے ہیں، اس کا مختصر حال یہ لکھا ہے :

”دوسرے دن ایک بجھے کے قریب وینس آیا، لیکن ساحل تک پہنچنے پہنچنے شام ہو گئی، یہ شہر
چھوٹے چھوٹے سیکڑوں شہروں پر منقسم ہے۔ جن کو جا بجا پلوں کے ذریعے باہم ایک کیا ہے۔
بجائے سڑکوں کے نہریں ہیں، ایک جگہ سے دوسری جگہ کشیوں پر آنے جاتے ہیں، چنانچہ ہم
ہوں، کشتی پر گئے، اسٹیشن بھی کشتی پر گئے، تمام شہر یادگاریاں عمارت کا مرتع ہے، تمام
راستے سنگی یعنی پتھروں سے بنے ہوئے ہیں، یہاں کا ہر تھیٹر مارت نے کا ایک صفحہ ہے گویا دہلی مرحوم کا

نقشِ مرقوم کا لیکن افسوس کہ دہلی دیوان مہتمم ہے، یہ عمارت اب تک زندہ اور قائم ہیں۔

..... اب رات زیادہ گزر چکی ہے، مجھے دن رات میں تو کچھ فرق ہیں معلوم ہوتا، جب نیند آتی ہے سمجھ لیتا ہوں کہ رات ہو گئی، آفتاب کا کئی کمی دن تک مُنتہ دیکھنا نصیب ہیں ہوتا، بیہاں لوگ آگ سے گرمی اور بھلی سے روشنی لے کر آفتاب کی تلاشی کرتے ہیں ہے۔

پا میال اور اٹلی کے قصبات اور لوگوں کی جزئیات نگاری اس طرح کی ہے:-

”نیپس“ کے تربیب اٹلی کے مشہور دیوان شہر پامیال کے آثار ہیں جو دہزار برس پہلے روپیوں کا ایک آباد و عالی شان شهر تھا، مگر آتش فشاں پہاڑ کے پھوٹنے سے بر باد ہو گیا، غالباً کمال کے ساتھ اسے دیکھنے گئے، موڑوں پر گھنٹہ دیڑھ گھنٹہ کا راستہ تھا، پہاڑیوں کے جھنڈیں یہ شہر ایک مرتفع مقام پر واقع ہے، اس سفر میں اور امیر فیصل کی ملاقات کے رلگز ریں بھی اٹلی کے قصبوں اور دیہا توں سے گزرنے کا اتفاق ہوا تھا۔ نظر آیا کہ یہ ملک کسی حالت میں ہندوستان سے بہتر نہیں، وہی افلاس دغبত ہے، بچے بہنہ تن یا بیلے کھیلے کپڑوں میں عورتیں کثیف اور بچتے پڑائے کپڑوں میں سر پر بوجھا ٹھانے چل پھر ہی تھیں، کاشتکار اپنے کھیتوں میں جا رہے تھے، مٹرکیں نا ہموار ناصاف، راستوں میں کوڑا کرکٹ، بھیک مانگنے والوں کا ہجوم، اس دیوان شہر کو جو دہزاروں سال زیر خاک تر دفن تھا، محققین آثار نے اب کھو دکر نکالا ہے۔ سب سے پہلا ایک عجائب خانہ ملا، جس میں عورت اور بچوں کے چند ٹھانے ملے جو کھونے میں نکلے ہیں اور آتش فشاں کے وقت دب کر مر گئے تھے، لاشیں اسی حالت میں اکڑی ہوئی رکھی تھیں جس حالت میں روح ان کے تن سے نکلی تھی، اور پڑھ کر صحن، دیواروں، سڑکوں، عدالتوں، دوکاؤں، اور کارخانوں کے آثار ملے، جن کو دیکھ کر روی عہد کی عنمت نظر آئی، تھیٹر اور حمام خاص تاشاگاہ تھے، بہر حال ان آثاری کو دیکھ کر یہ معلوم ہوتا ہے کہ یہ قوم عیش پرستی کے کس حصیض اور پستی تک پہنچ چکی تھی، جس کا عکس درود دیوار کے نقشوں سے آج بھی نظر آتا ہے، بہنہ عورتوں اور مردوں کی زیگنیں تصویریں

، ہر جگہ نظر آتی ہیں ۔^۱

سید صاحب نے تقریب نگاری (جو موقعہ نگاری ہی کی ایک شکل ہے) اور سیرت کمثی کی بھی خوب خوب تصویریں لکھنچی ہیں ۔

داقعہ نگاری کے ایک دو منظر ملاحظہ ہوں :

"یہاں دیاقع دربی شاہزادی محمد علی صاحب سے فرماش کی گئی کہ وہ ان دین نیشنلزم اور اسلامزم پر تقریبیں کریں اخنوں نے تقریب اس طرح کی کہ گویا وہ کسی مسلمان مجمع میں ہیں ۔
یہاں قاعدہ یہ ہے کہ مقرر کی تقریر کے بعد حاضرین میں سے اگر کسی کو تقریر کے متعلق کوئی شبیہ یا خیال ہوتا ہے تو وہ پیش کرتا ہے، طالب العلم ہر جگہ طالب العلم ہوتے ہیں، اخنوں نے ایک طرف سوالات کا سلسلہ بازدھ دیا، پنجاب کے کوئی پروفیسر بالکشن ہیں، جن کا تعلق گردگل سے بھی ہے، اخنوں نے آریہ سماج کے مناظر ان ٹھاٹ سے مباحثہ شروع کیا، صبح کے ۹ نجے سے شام کے ۷ نجے تک بازار گرم رہا۔ یچ میں صرف کھانے اور چائے کے لئے مجلس برخاست ہوئی، سارے اعتراضات کا مبنی یہ تھا کہ ان دین نیشنلزم چاہتی ہے کہ آپ کی کوششوں کا مرکز ضر ہندوستان ہو، اسلامزم دنیا کو حادی ہے تو آپ خاص و عام کو کیوں کرنا بھاکر سکتے ہیں،
ہندوستان اور اسلام کے اغراض جب باہم متصاد ہوں گے تو آپ کیا کریں گے؟
..... ایک رات کو موسیقی کا تماشا برائے "بندے ماترم" اور "ہندوستان ہمارا"
اس کا آغاز دا نجام تھا۔

دوسری رات کو مشاعرہ تھا، زمین پر لشست تھی، سب ہندوستانی بیاس میں تھے، برق
لیپموں کے باوجود موسم کی شیع حسب آداب مشاعرہ سب کے سامنے باری باری سے رکھی جاتی تھی، مسنون ایڈ و شمع الجن یعنی میر مشاعرہ تھیں، اردو، انگریزی، مرہٹی، گجراتی، پنجابی، تامیل تلنگو، بنگالی، پنجابی غرض ہندوستان کی کوئی زبان نہ تھی جس میں نظیں نہیں پڑھی گئیں۔
دل چسپ مجمع تھا، اور ہندوستان کی بولونی کا مرقع تھا۔^۲

اب البرٹ مینشن کا حال ہے:

"جس مکان میں ہم لوگ مقیم ہیں اس کا نام "البرٹ ہال مینشن" ہے، البرٹ ہال انگلینڈ کا سب سے بڑا اور مشہور ترین ہال ہے جس میں ۱۰۰ ہزار آدمی کی نشست ہے، یہ ہال ہمارے مکان کے پیچے ہے، ہال کے ایک طرف میں البرٹ ہال مینشن ہے، یعنی عظیم الشان عمارتیں ہیں، جن میں سے ہر ایک کے اندر رچہ سات منزلیں ہیں، میری سکونت چھٹی منزل پر ہے جس کو ۱۲ زینے کی مسافت قطع کرتی ہے، اگر لفت (کل کازینہ) نہ ہو تو اترنا چڑھنا مشکل ہو جائے، البرٹ ہال کے کل فلیٹ (درجہ عمارت) کا نمبر ۵ سے زیادہ ہے، ہمارے فلیٹ کا نمبر ۸ ہے، مکان کے سامنے باغ ہے، اس باغ میں البرٹ میموریل ہے، اور وہ یہ ہے کہ ایک عظیم الشان چھوڑہ پر اسٹیچو قائم ہے، چھوڑہ کے چاروں طرف گوشوں پر دنیا کے چار براعظہ ایشیا، افریقہ، امریکہ اور یورپ کے باشندوں کے بیچ ان کی ایسی خصوصیتوں کے مجسم ہیں، ہندستان ہنگامی پر سوار ہے، افریقیہ اونٹ پر، امریکہ بھینس پر اور یورپ گائے پر اس باغ کو طے کیجئے تو دوسرا باغ ٹردی ہو گا۔ جس کا نام نامی اور اسم گرامی "ہارڈ پارک" ہے اور جو دنگ عالم میں اپنی خصوصیات کے لئے مشہور ہے، یہاں اکثر اوقات لوگوں کو بے جا ب جلو سے نظر آتے ہیں، جا بجا میداںوں میں، درختوں کی جڑوں، کنج باغ میں، جھاڑیوں میں آپ کو ڈوڈ دکر سیاں پڑی ہوئی ملیں گی، تران کی آیت پاک وَخَلَقْنَا كُلَّ شَيْءٍ زَوْجَيْنِ کی تفسیر کا عملی مشاہدہ آپ کو ہیں ہو گا، اس کے پیچ میں ایک نہر جاری ہے جس میں سیکڑوں کشتیاں پڑی ہیں، ہر کشتی کسی مردیا صنفِ نازک کی نازک انگلیوں سے حرکت کرتی ہوئی کسی نہ کسی جھاڑی کے سایہ میں پہنچ کر گھسنٹوں آرام کرتی ہے، اذاع و اقسام لذائبر و حانی کا منظر دکھاتی ہے، ہر سو دن اس چلتے پھرتے یمنظر دیکھ سکتا ہے۔"

ایک اور جگہ کا نقشہ ملاحظہ ہو، سید صاحب بیمار ہونے کے بعد ڈاکٹروں کے مشورے سے دلیشور (فرانس) میں قیام و آرام کے لئے آئے ہوئے ہیں۔

”جس مقام سے میں آپ کو یہ خط لکھ رہا ہوں یا اس شہر کا جو عارضی طور سے موسم میں آباد ہو جاتا ہے، کلب ہے، یا ایک وسیع باغ و عمارت ہے جس میں مختلف مقامات پر کئی ہزار کریل پڑی ہیں جس کے ممبری اُن پر بیٹھ سکتے ہیں، اب آپ سُنئے کہ یہ تمام کریں اس شروع سے آنٹک ہمیشہ معمور رہتی ہیں، اس کے ایک گوشہ میں تھیسٹر ہے، دوسرے گوشہ میں ریسُوران ہے، ایک کمرے میں اخبارات ہیں جن کو لوگ پڑھ رہے ہیں، اس کے مقابل کے بازوں کے کروں میں میر و کرسی اور زیچ میں خط لکھنے کے لئے لفافے، کاغذ اور دوات قلم ہیں اور یہ دونوں کمرے لکھنے والوں سے بھرے ہیں، سامنے لا بُربری ہے۔ اور لا بُربری کے سامنے ہی تارخانہ ہے جہا تمام دن فرانس کے شرفاء، بیٹھے ہوئے جوَا کھلتے رہتے ہیں، کھینے والوں کے چاروں طرف تماشائی ہیں، باغ کی ایک روشن پر ”لذتِ شب“ کے سوداگروں کا بازار ہے، تماشا خود محظرا م ہے اور تماشائی چکر کاٹ رہے ہیں، ایک طرف قص و مرد کا سامان ہے، یہ جمیں نیرنگی و بولنوئی اور ایک ہی دستِ خوان پر صفت بصفت مختلف الوان طعام فرتیخ تساند کی خصوصیت ہے، کیا آپ ہندوستان میں بھی یہی نقشہ چاہتے ہیں۔“^۱

کردازگاری کے مرقعے بھی دیدنی ہیں، دہ مرغ طاہری شکل و صورت کا نقشہ ہی نہیں کھنچتے بلکہ درونِ خانہ بھی جھانک کر دیکھتے ہیں۔

”فیصل کا مبارکہ ہے لمبا مُنہ چھوٹی چھوٹی ترشی ہوئی دارِ صی، بڑی آنکھیں، مسکرا کر باتیں کرتے ہیں، بہر حال ڈیڑھ گھنٹہ کی گفتگو اور مباحثہ کے بعد ہم لوگ واپس ہوئے، انہوں نے وعدے تو بہت پکھ کئے ہیں، کچھ تاثر بھی معلوم ہوتے تھے، لیکن ہم میں سے کسی کو بھی ان کی گفتگو پر اعتبار نہیں، لیکن بہر حال یہ ملاقات مفید رہی اور اس وفر کا خاتمة الاتصال بھی یہی ملاقات ہونا چاہیئے تھا۔“^۲

لہ پرید فرنگ ص ۱۳۰، ۱۳۱۔ ۳۔ سید صاحب مع رفقا در پورٹ سعید میں اُترتے ہیں.....“ مسلمانوں کے ان کو اپنا فرض یاد دلایا اور اپنے کام سے آگاہ کیا ہم نے ہر جگہ پایا کہ دلوں میں آگ سی لگی ہوئی ہے“ (برید فرنگ ص ۳) ۳۔ برید فرنگ ص ۱۸۶۔

ایک فرانسی اہل قلم سے ملاقات کا مختصر حال لکھا ہے:-

”موسیو کیلا ریفرے ایک مشہور فرنچ اہل قلم سے ملاقات ہوئی اس نے جس لطف و محبت، تواضع اور انسانی ہمدردی سے باتیں کیں، اس کے نقط لفظ اور ایک ایک ادا سے جس انسانیت اور عالمگیر انوت کا اظہار ہو رہا تھا قلم ٹا جن ہے کہ اس کی تصویر کشی کر سکے، اس نے کہا میں کتنی گول ہوں میں سمجھ سکتا ہوں کہ منسلک خلافت مہارے دلوں سے کس طرح نگاہ ہو گا، اس نے کہا کہ فرانس مہارے خلاف اُنگلینڈ سے متوجہ ہے تو میں اکیلا فرانس سے لڑوں گا، وہ گو فرنچ میں باتیں کر رہا تھا، ڈائئر نہاد رشاد ایک ترک فرنچ میں ان کی ترجمانی کر رہے تھے، تاہم مرحوم غالب کی طرح سے داہ ری تقریر کی لذت کہ جو اس نے کہا میں نے یہ جانا کہ گو یا یہ بھی میرے دل میں ہے

ترجمہ سے پہلے مطلب مفہوم ہو جاتا تھا، محمد علی صاحب با وجود ظاہری دلیل دل کے ذرا موقع پاکر فوراً آنسو پُر کادیتے ہیں، اس وقت بھی آمادہ بکا تھے مگر خیریت گز ری ۱

حسن و جمال کا احساس سید صاحب کی شخصیت کا حصہ ہے بسطاہریہ بات ایک عالم دین کے باۓ میں عجیب معلوم ہو گی لیکن احساسِ جمال ایک ڈھنی زمان ہے، کسی شخصِ خاص سے جذباتی لگاؤ یا محض رندی سے اس کا کوئی واسطہ نہیں، دوسرے دہ زندگی کو ”خیر مغض“ جانتے ہیں، صوفیا کی طرح خدا کو حسنِ طلاق اور مظاہر قدرت کو اُس کی جلوہ گاہ جانتے ہیں، ان کی تحریروں میں جا بجا احساسِ حسن کی جھلک دھمائی دیتی ہے، یہ احساسِ حسنِ اعتدال کی حدود میں ہے، اسی طرح اپنی اپنی ذات سے محبت ہے، ان کے ہاں بھی احساسِ انا (۵۵) ہے مگر غالباً ابوالکلام آزاد کی طرح افراط کا شکار نہیں، اس سے ان کے مکتبات کی دل کشی بڑھ گئی ہے۔ وہ زندگی کی تلخ حقیقتوں سے بھی اپنی ذہنی توازن برقرار رکھتے ہیں، ان کے مراجع کی شلگفتگی ان مخلوق پر ان کی دست گیری کرتی ہے اور ہر نگ اور حال میں وہ اپنے گرد پیش سے لطف لینے کی صلاحیت رکھتے ہیں، اپنے چھا جان کو لکھتے ہیں۔

”جی تو چاہتا ہے کہ اس سفر کا ایک ایک جزئی واقعہ آپ کو خط میں لکھوں لیکن تنگی دامان کا گل ہے

ادرکشہ خُسن کا شکوہ ہے ۱۷

عدن سے ایک خط دار المصنفین غظم گردہ مسعود علی ندوی کو لکھتے ہیں، جس جہاز میں سفر کر رہے ہیں اس کے کردار کی آرائش دزیباش کا حال لکھتے ہوئے چکپے سے درمیان میں یہ فقرے جڑ دیئے ہیں۔
”ہر کمرہ سامان اور آرام کے حاظ سے مسود منزلِ داقع شبلی منزل سے زیادہ بہتر ہے۔“

عمّ محترم کو لکھتے ہیں، سلام مسون کے بعد ابتدا اس طرح کی ہے:

”پلاو مبارک! یہاں تو ابلا کچا آلو اور بھلی بس بھی دو چیزیں ماری زندگی میں
..... بھائی داد صاحب کا ”مرض مبارک“ تو اب ”سالانہ عرس“ ہو گیا۔“

اپنے برادرزادے کو لکھتے ہیں:

”غلطی سے ندوہ کی شرکت کے لئے تمہارا سفر اور کفارہ گناہ کے طور پر گھر پنج جانا پہلے معلوم ہو گا تھا“
”کل مجھے ملائیں کے صفائی ایک اسلامی یورپیں نکاح پڑھانا پڑا..... یورپ کے مغزار
سے ہمارا صحرائی ہمیں محبوب ہے، یہ مجازاب حقیقت ہے کہ ع

حُبُّ الْوَطَنِ ازْمَكِ سَلِيمَانَ خُوشنَتِ ۱۸

یہ کیا کہتے ہو کہ ہم دزیرا غظم سے مرعوب ہو گئے؟ مرعوبیت اتنی بھی ہوئی ہو جتنی مجھے اپنے
بڑے بھائی کے سامنے ہوتی ہے تو کفر..... دزیرا غظم سے رعب کھانا قابلِ مفعول
تخیل ہے ۱۹“

”میری لال ٹوپی بھی دلایت میں عجائب المخلوقات میں سے ہے، انگلینڈ میں تو جدھر جلتا ہوں
تماشا بن جاتا ہوں..... مشرقی مسلمان اقوام سے انگلینڈ آنے والے صرف ہندوستانی
مسلمان ہیں، وہ لمبی ہی سے ”صاحب“ بن کر روانہ ہوتے ہیں اور اکثر تو گھری میں دیسی حب
بن لیتے ہیں۔“

۱۷ بردیز نگہ میں ۲۰ ایضاً میں ۲۳ یعنی سالانہ خارشت ۲۵ بردیز نگہ میں ۲۵۔ ۲۵ ایضاً میں ۲۵
۲۵ ایضاً میں ۲۴ ایضاً میں ۲۵ بردیز نگہ میں ۲۵۔

چھا صاحب کو خط اس طرح لکھتے ہیں :

”چھا جان ا کیوں صاحب ! چھا جان کو لوگ مذاق کیوں سمجھتے ہیں، میں بھی ہندستان میں اس کو مذاق سمجھتا تھا مگر دلایت کی فرزانہ اور دانش آموز آب دہوا میں سوچتا ہوں تو اس میں کوئی قباحت نظر نہیں آتی، بتا بڑی امید ہے کہ آپ جو دلایتی چیزوں کو نیک روشنی میں دیکھ کر قابلِ تقلید سمجھتے ہیں میرے اس نے اجتہاد کو مذاق پر محول ذفرایں گے لے“

رمضان المبارک رخصت ہو چکا ہے اور عید کا چاند نظر آئے دو گھنٹے ہوئے ہیں، اس کو اس طرح لکھتے ہیں :

”رمضان شریف تو یہاں بھی تشریف لائے تھے کوئی دو گھنٹہ ہوئے کہ رخصت ہوئی، کل عیتد“

چھا صاحب کو لکھتے ہیں :

”آپ چندہ لینے کو آیں تو کون نہ دے وع

غازی چو تو نی رو است کافر بودن“

اہنی کو دو مرے خط میں لکھتے ہیں :

”خناپ دالا ! آپ سے تمام راز اس لئے کہے جاتے ہیں کہ اُن سے بیجا فائدہ اٹھا یں“

ایک خط میں غالباً چھا جان کی شاعری پر اہنیں مبارک باد دینے کا طریقہ ان کھا اختیار کیا۔

”کارڈ شرف افزا ہوا۔ پلاٹ مبارک ! چاند کا قران السعدین مبارک“

مولانا عرفان صاحب کو لکھتے ہیں :

”آپ نے مولویوں کو چھوڑ کر گرتی ہو ٹوں سے عہد باندھا، کیا پوچھ سکتا ہوں —

تو عہد با کہ بہستی و از ک بگشته“

مولانا شاہ معین الدین ندوی صاحب کو لکھتے ہیں :

”آپ جو کچھ لکھیں اس میں خیال رکھیں کہ سختی نہ آنے پائے۔

گرٹ سے مرے تو زہر کیوں دیجئے“

لہ بردی فرنگ ۱۵۵، ۳ بردی فرنگ ۱۱۶، ۳ معارف دسمبر ۱۹۶۰ء ۲۶۲، ۳ معارف دسمبر ۱۹۶۱ء ۲۶۳
۵ معارف دسمبر ۱۹۶۲ء ۴۳، ۶ مکاتیب بنر نقوش ۱۹۶۲ء، ۷ معارف جون ۱۹۶۳ء مکتوب نمبر ۳۶۲

انہیں کو ایک دوسرے خط میں تحریر فرمایا:

”اب بیہاں سے نکلنے کو پرتوں رہا ہوں“

ایک تیسرا خط میں لکھتے ہیں:

”آج کچھ دسمبری اور سپتیمبری اول کے ٹوٹنے کی امید ہے، ثمہر بہشت کے دانے اچھے آتے ہیں مگر افسوس پدر بزرگوار اول کی طرح مجھے اس ”ثمہر بہشت“ سے محروم رہنا پڑے گا یعنی اس سے پہلے ہی بہشت زارِ دیس سے نکلنا پڑے گا۔“

سید صاحب کے مزاج کی یہ سلسلہ میں چکلے بازی سے گذر کر بعض اوقات لطیف فراخ کا رد پا بھی اختیار کر لیتی ہے:

”ہر کشتی کسی مردیا صنفِ نازک کی انگلیوں سے حرکت کرتی ہوئی کسی نہ کسی جھارڈی میں ہنپچ کر گھنٹوں آرام کرتی ہے..... ارضی جنت کے اس احاطہ میں آکر فرشتہ غائب کی جو پہلی آغاز آپ کے کاؤں میں آئے گی وہ اعلم موافق اشتم ہے..... غرض ہر دہ تقام جہاں کوئی مادی جسم رینڈر پاسکتا ہو اس ”شریف طبقہ“ کے وجود سے محروم ہیں۔“

ایک جگہ ایسا لکھا ہے:

”باغ کی ایک طرف روشن پر لذتِ شب“ کے سوداگروں کا بازار ہے، تماشا خود موحظ رام ہے اور تماشا نی زر حبیب چکر کاٹ رہے ہیں، ایک اور طرف رقص و سردد کا سامان ہے۔“

ایک مقام میں اس طرح تحریر فرمایا ہے:

”یورپ کو ہر چیز میں اسی طرح تجارت ہی تجارت اور بنیاں ہی بنیاں نظر آتا ہے جس طرح کہتے ہیں کہ ایشیا کے صوفیوں کو ہر جگہ خدا ہی خدا نظر آتا ہے۔“

بعض سیاسی مصلحتیں بسا اوقات مکتوبات میں بھی کھل کر بات کہنے کی اجازت نہیں دیتیں، ایسے موقع پر وہ ٹرک

لہ معارف اپریل ۱۹۵۶ء مکتب نمبر ۱۲۷ - ۳ مئی ۱۹۵۶ء مکتب نمبر ۱۲۸ - ۳ برمی فرنگ ص۱۱۷

۳ برمی فرنگ ص۱۱۷ - ۳ برمی فرنگ ص۱۱۷ -

بلیخ انداز میں رمز یہ پیرا یہ اختیار کرتے ہیں، پاک و ہند میں کشیر کا مسئلہ بڑی تازگی صورت حال اختیار کر گیا تو سید صاحب ہندوستان میں بیٹھے ہوتے مسحود عالم ندوی سے اس کے بارے میں معلومات حاصل کرنا چاہتے ہوئے کنایہ درمز کا طرق اختیار کرتے ہیں۔

”معلوم نہیں آپ کے“ ہمسایہ ”کا کیا حال ہے، مجھے اس کا بڑا تعلق خاطر رہتا ہے، وَيْلَةُ الْأَهْرَامِنْ قَبْلُ وَمِنْ بَعْدُ ۝
دوسری جملہ لکھتے ہیں :

”آپ کے ہمسایہ کے لئے ہمیشہ دست بدعا رہتا ہوں میری نگاہ میں اس کی بڑی اہمیت رہتی ہے“
مُؤْخَانَةٌ دِيَانَتِ دَارِيَ اَنَّ كَمْتُوبَاتِ كَاخَاصِ جُوْهَرِ ہے، دَهْ اَجَابُ كُونْخَطَ لَكَھَتَهُ وَقْتُ اَسْ بَاتِ كَاخَاصِ خِيَالِ
رکھتے ہیں، اسی طرح وہ اپنے رفقاء کو کسی نہ کسی تعالیٰ یا کتاب لکھنے کی ترغیب دیا کرتے ہیں، ان کی شائع شدہ
تحریر دل کی غلطیوں سے انہیں آگاہ فرماتے ہیں، چند مشائیں ملاحظہ ہوں :
امتیاز علی عرشی صاحب کو تحریری کام کرنے کی ترغیب اس طرح دیتے ہیں :

”سیدنا عمر فاروق رضیٰ کے مکاتبات و خطبات جمع کیجئے، کنز الرعمال، موظاً امام مالک،
مسندِ داری تو مطبوعہ ہیں، باقی مصنف عبد الرزاق اور مصنف ابن ابی شیبہ قلمی، باقی صحابہ
سنن و مسانید تو موجود ہی ہیں۔“

علاوه از بیس طبری اور بلادی بھی ملاحظہ ہو ۳

مولانا شاہ مین الدین احمد ندوی کو اپنے علمی فتوحات کا دائرہ دیکھ کرنے کے لئے اس پیرا یہ میں تشون
دلاتے ہیں۔

”ضرورت ہے کہ آپ تاریخ کے کوچہ سے اپنا قدم باہر کالیں اور دوسرے فون کی طرف
تجھے کریں ۴“

لہ بردی فرنگ ۵۱ پر بھی اس کی ایک اچھی مثال ہے، برید فرنگ میں اور بھی کئی مشائیں ملتی ہیں۔ ۳ مکاتب سید
سیہان ندوی ص ۲۱۲، ۳ مکاتب بنز نقوش ص ۲۹۵ ۶ مکاتب اپریل ۱۹۵۷ء کتب نمبر ۱۶

اہنی کو ایک دوسرے گرامی نامے میں ذرا تفصیل سے لکھتے ہیں:

”آپ اپنے لئے تاریخ کے سوا اکوئی دوسرے میدان ڈھونڈھیئے، اتنے دنوں میں آپ کا مذاق پچھتہ ہو چکا ہے، آپ ہی بتائیں کہ ادب، فلسفہ، کلام کون سا میدان پسند ہے یا عصریات میں سے کوئی چیز مرغوب خاطر ہوئے“

مسعود عالم ندوی کوئی خطوط اس طرح کے لکھتے ہیں کہ وہ کوئی مضمون یا کتاب لکھیں، ہم صرف ایک شال دیتے ہیں:-

”میرا بڑا جی چاہتا ہے کہ کسی ندوی کے قلم سے رِدا شترکیت پر کوئی رسالہ نکلے، اسی لئے آپ سے خواہش ہے کہ یہ آپ کے دلچسپی کی چیز ہے۔“

اسی طرح جب کوئی محبت کوئی عملی کرتا تو فوراً اُس کی طرف متوجہ ہو جاتے،

چند مثالیں ملاحظہ ہوں:-

مالک رام صاحب کو لکھتے ہیں:

”آپ کے مفہوموں میں بعض باتیں تصحیح طلب ہیں، مضمون پر فتح ان بنادیا گیا ہے اور الگ کاغذ پر ایک نوٹ بھی ہے۔“

شاہ معین الدین ندوی کو اصلاح دیتے ہیں:-

”شدراں میں غبار خاطر میں چند باتیں کھٹکتی ہیں، اصلاح کر دیجئے۔

۱- زاغ و زعن نکال دیجئے۔

۲- سعی و محنت سے نہیں بلکہ عطا الوہیت ہے کی جگہ عطا و موبہبتوں سے ہے بنادیجئے۔

۳- اظہار و بیان کی فزادانی کی جگہ قوتِ اظہار و بیان کی فزادانی کر دیجئے۔“

اہنی صاحب کو دوسرے خط میں اس طرح ڈکا:

”گاندھی جی کا ماتم دیکھا، آورد اور آمد کا فرق اور سب ٹھیک ہے”

تنقید میں اعتدال ہوا بنتزال نہ ہو۔“

نصیر الدین ہاشمی صاحب کو تحریر فرمایا ہے:

”لنسخہ کی آخر کی عبارت ضعیف عباد اللہ اگر آپ نے صحیح نقل کیا ہے تو غلط ہے، اضافہ عباد اللہ چاہیے جیسے اس کے بعد واقع جزو خلق اللہ ہے۔“

رفیق خادر صاحب نے سید صاحب کے مجموعہ مکاتیب بریڈ فرنگ پر ذیل کا تصریح کیا ہے:

”..... ان خطوط سے اس وقت کی اسلامی دنیا اور یورپ کے سیاسی معاشرتی حالات پر روشنی پڑتی ہے، جس سے ان کی اہمیت ظاہر ہے، سید صاحب کا سید صاحب سادھا اسلوب اور سنجیدہ مزاج ان خطوط میں بھی نمایاں ہے، اس طرح کتاب کو درگونہ ادبی و تاریخی اہمیت حاصل ہے۔“

ڈاکٹر خواجہ احمد فاروقی صاحب نے سید صاحب کے خطوط پر حسبِ ذیل رائے دی ہے:

”علامہ اقبال کے خطوط اس اعتبار سے بہت اہم ہیں کہ وہ ایک بڑے شاعر کے خطوط ہیں جوان کے ذہن اور نظام فکر سمجھنے میں مدد دیتے ہیں لیکن ان میں انشاء پردازی کا کمال نہیں ہے ان کی عبارت کہیں انگریزی کے شکنجه میں گرفتار ہے اور کہیں فارسی کے، اُن کے مقابلہ میں سید سلیمان ندوی مرحوم کے خطوط کہیں زیادہ دلچسپ ہیں جن میں حسن اندریشی اور انشاء پردازی بھی ہے۔“

لہ معارف اگست ۱۹۵۶ء مکتب نمبر ۳۳ لہ مکاتیب بر نقوش ملک

۳ مارچ ۱۹۵۳ء

۲۷ اردو خطوط کے پیس سال ۱۳۷۳ جولی نہر ساق مدیر شاہ احمد دہلوی -